

ओमप्रकाश वाल्मीकि कृत 'जूठन' में संवेदना

मन्जु चौहान

राजकीय स्नातकोत्तर महाविद्यालय
सफीदों (जीन्द)

षोध आलेख सारः—

हिन्दी साहित्य में आत्मकथा लेखन पुरानी विद्या है। हिन्दी में अनेक आत्मकथाएं लिखी गई हैं, परन्तु ओमप्रकाश वाल्मीकि द्वारा लिखित दलित आत्मकथा जूठन का भी हिन्दी साहित्य में महत्वपूर्ण स्थान है। इस आत्मकथा के द्वारा ओमप्रकाश वाल्मीकि के साथ हुए अन्यायो, शोषण और दर्दनायक पीडाओं, यातनाओं और जातिगत भेद भाव को दर्शाया गया है। साथ ही पीडित मानवता और पूरे दलित समाज के साथ हुए बुरे व्यवहारों, शोषण एवं वर्ण व्यवस्था का वर्णन किया गया है, हमने यंहा एक ऐसी समाज व्यवस्था का वर्णन किया है जो बेहद ही क्रूर एवं अमानवीय है। हमने यहा उन सवर्ण जाति के लोगो पर करारा व्यंग्य किया है, जो दलित समाज के लोगो को तुच्छ व नीच समझते हैं, वे इन बातों से अनजान हैं कि सब मनुश्य समान होते हैं। कोई किसी के कहने से छोटा या बड़ा नहीं होता। यह सब हमारी सोच का फर्क होता है। दलित साहित्य दलित समाज की वास्तविकता की पहचान कराने वाला है। सदियों से आज तक उन बातों पर विचार किया गया जिनका अपमान, शोषण, दलन, प्रताडना आदि किया गया, उसे ही समाज में दलित कहा गया।

मुख्य-षब्दः—

छुआछूत, दलित समाज की पीडाएं, जातिगत भेदभाव, शोषण और भ्रष्टाचार छुआछूत के प्रति विरोध।

दलित साहित्य की अवधारणा को समझने के लिए दलित षब्द की व्युत्पत्ति को समझना आवश्यक है। इसमें दलित षब्द का स्वरूप स्वतः ही स्पष्ट हो जाएगा। दलित षब्द की अवधारणा को स्पष्ट करते हुए डा० एन

सिंह लिखते हैं, दलित शब्द की व्युत्पत्ति संस्कृत धातु 'दल' से हुई। इस शब्द के सन्दर्भ में विभिन्न शब्दकोषों में विभिन्न अर्थ दिए गए हैं।

1. "दल विकसना, फटना, खण्डित होना, 2. दल चूर्ण करना, टुकड़े करना विदारना, 3. दल सैन्य, लष्कर, पत्र पत्नी। भारतीय समाज में दलित के लिए विभिन्न शब्द प्रयुक्त होते रहे हैं। इनमें शुद्ध सर्वाधिक प्रचलित शब्द है जिसका प्रयोग अधिकांश हिन्दू धर्मशास्त्रों में हुआ।¹ "

इस प्रकार दलित शब्द के विभिन्न अर्थ स्पष्ट करते हुए हरपाल सिंह 'अरुण' का कहना है, दलित कहा जाने वाला ही कभी शुद्ध अनार्य, अस्पृश्य अछूत और गांधी जी का हरिजन कहा जाता रहा हैं। इसमें आदिवासी, घुमंतु, अपराधशील, जातियां, महिलाएं और बंधुआ मजदूर भी सम्मिलित हैं।²

कहने का अभिप्राय यह है कि सदियों से जिन के साथ अन्याय, शोषण, प्रताड़ित किया गया, जिन्हें पशुओं से भी बदतर माना गया, जिनको छूना भी पाप माना गया। दूसरे वर्गों की सेवा करना ही जिनका धर्म माना गया उसे ही समाज में दलित कहा जाने लगा।

हमारे समाज में अस्पृश्यता का ऐसा माहौल था कि कुत्ते, बिल्ली, गाय भैंस को छूना बुरा नहीं था यदि किसी शुद्ध का स्पर्श हो जाए तो उनके लिए बहुत बुरा था। इसी तरह एक सच्चाई यह भी है कि दलित आत्मकथाकार ओमप्रकाश वाल्मीकि को इस घटना का स्वयं सामना करना पड़ा। हमारे समाज में यथार्थ के रूप में देखा जाए तो आज भी यह स्थिति बदली नहीं है। आज भी बहुत से लोग ऐसे हैं जिनकी सोच में कोई बदलाव नहीं आया। इस प्रकार के व्यक्ति न तो स्वयं बदलना चाहते हैं और न ही दूसरों को बदलते हुए देखना चाहते हैं।

ऐसी ही एक आत्मकथा प्रमुख दलित आत्म कथाकार ओमप्रकाश वाल्मीकि की है जिन्होंने स्वयं ऐसी परिस्थितियों का सामना किया जो बहुत ही दर्दनाक व असंवेदनशील हैं। उन्होंने अपने समय में छुआछूत और वर्ण व्यवस्था का स्वयं सामना किया और उसका विरोध भी किया। ओमप्रकाश वाल्मीकि एक ऐसे आत्मकथाकार हैं जिन्होंने दलित समाज के लोगों पर हो रहे अत्याचारों व शोषणों का कड़ा विरोध किया और पद लिख कर आगे बढ़ने का संदेश दिया।

श्री ओमप्रकाश वाल्मीकि का जन्म 30 जून 1950 को बरला, जिला मुजफ्फरनगर उत्तर प्रदेश में हुआ। स्थायी रूप से वे बरला गांव के रहने वाले थे। उनके गांव में अस्पृश्यता का ऐसा माहौल था कि कुत्ते, बिल्ली गांव में आने को छूना बुरा नहीं था, लेकिन चूहड़े का स्पर्श हो जाए तो पाप लग जाता था। लोगों के बच्चे उसे चूहड़े का कहकर चिढ़ाते थे। बरला गांव में कुछ मुस्लिमान त्यागी भी थे। मुस्लिमान त्यागियों का व्यवहार हिन्दुओं जैसा ही था। कभी कोई साफ सुथरे कपड़े पहनकर कक्षा में जाओ तो साथ के लड़के कहते :-

“अबे चूहड़े का नये कपड़े पहनकर आया हैं।”

कहने का तात्पर्य यह है कि उस समय अजीब हालात थे दोनों ही स्थितियों में अपमानित होना पड़ता था। पर आज भी कई जगह पर वही स्थिति देखने को मिलती है। जिस प्रकार ओमप्रकाश वाल्मीकि को जातिगत भेदभाव, छुआछूत का सामना करना पड़ा उसी प्रकार आज भी जाति – पात भेदभाव में विश्वास किया जाता है। लोगों की सोच में अब भी कोई बदलाव नहीं दिखाई देता। अस्पृश्यता के कारण ओमप्रकाश वाल्मीकि को हर वक्त पीड़ा और दर्द सहन करना पड़ा।

अस्पृश्यता के कारण विद्यालय के विद्वान अध्यापकों द्वारा दलित विद्यार्थियों को बहुत कठोर दण्ड दिये जाते थे। अध्यापकों का जो आदर्श रूप ओमप्रकाश ने देखा वह अभी तक उनकी स्मृति से मिटा नहीं है। जब भी कोई आदर्श गुरु की बात करता है तो हमें वे तमाम शिक्षक याद आ जाते हैं जो मां बहन की गालियाँ देते थे, वे सिर्फ सवर्ण जाति के बच्चों को अपने पास बुलाते और उनके गाल सहलाते थे।

एक रोज हेड मास्टर कली राम ने ओमप्रकाश को अपने कमरे में बुलाकर पूछा *क्या नाम है बे तेरा— ‘ओमप्रकाश’ उन्होंने डरते डरते धीमे स्वर में अपना नाम बताया। हेड मास्टर को देखते ही बच्चे सहम जाते थे। पुरे स्कूल में उनकी दहशत थी।*⁴

यह सब होने के बाद उनको रोम रोम यातना की गहरी खाई में गिर रहा था। हर तरफ उन्हें अंधेरा नजर आ रहा था। ओमप्रकाश यह सोचने पर मजबूर हो रहे थे आखिर हमने ऐसा कौन सा गुनाह किया है जिस बात की हमें सजा मिल रही है। हमें बिना वजह सताया जाता है, हर वक्त यातनाएँ दी जाती हैं। उस समय दलितों के बच्चों को स्कूलों में पानी पीने तक की अनुमति नहीं थी। उन्हें अलग पंक्ति में बिठाया जाता

था। कक्षा में उन्हें सांस तक निकालने की इजाजत नहीं थी। उनकी दर्दनायक, पीड़ाग्रस्त स्थिति को समझने वाला कोई नहीं था। जब एक विद्वान अध्यापक द्वारा किसी दलित विद्यार्थी को मां बहन की गालियां दी जाती थी उस वक्त उनका रोम रोम पीड़ा अनुभव करता था। बार बार सभी दलित विद्यार्थियों को प्रताड़ित किया जाता था, और उन्हें अछूत कहकर कक्षा में अलग बिठाया जाता रहा।

एक दिन ओमप्रकाश वाल्मीकि के पिता जी ने हैडमास्टर का कड़ा सामना किया, हैड मास्टर कली राम ने उनके पिता को गाली देकर धमकाया। परन्तु पिता जी पर उनकी गाली का कोई असर नहीं हुआ। उस रोज जिस साहस और हौसले से पिता जी ने हैड मास्टर का सामना किया वह उसे कभी नहीं भूल पाया। हैडमास्टर ने तेज आवाज में कहा था

"ले जा इसे यहां से.....चूहड़ा होके पड़ाने चला है.....जा चला जा..... नहीं तो हाड पांव तुड़वा दूंगा।"

उनके पिता को विश्वास था गांव के त्यागी मास्टर कलीराम की इस हरकत पर उसे धर्मिदा करेंगे। लेकिन हुआ ठीक उल्टा जिसका दरवाजा खटखटाया यही उत्तर मिला।

"क्या करेंगे स्कूल भेजके यो कौवा बी कबी हंस बण सकें। तुम अपनढ गंवार लोग क्या जाणें विद्या ऐसे हासिल ना होती, अरे। चूहड़े के जाकत कू झाडु लगाने कू कह दिया तो कोण सा जुल्म हो गया या फिर झाडु ही तो लगवाई है द्रोणाचार्य की तरियो गुरु दक्षिणा में अंगूठा तो नहीं माँगा आदि आदि।"

इस तरह उस बच्चे का जीवन संवेदनाओं से भरा हुआ था। हर दिन कक्षा में डरा डरा बैठा रहता था। उनके पिता जी भी गहन पीड़ा भोग रहे थे, यहां उन बातों पर विचार किया गया है जिस स्कूल में बच्चों को शिक्षा दी जानी होती है वहाँ दलित बच्चों से झाडु का काम करवाया जाता है। बार बार उन्हें अछूत कहकर प्रताड़ित किया जाता है। उन्हें उनकी ओकाद याद दिलाई जाती है।

हमारा भारत देश एक स्वतन्त्र देश कहलाता है। इसी स्वतन्त्र देश में हम गुलामों की जिन्दगी जी रहे हैं। ये कहां का न्याय है।

ऐसी ही छुआछूत से संबन्धित घटना उस समय की है जब सुखदेव सिंह त्यागी का पौता सुरेन्द्र किसी इंटरव्यू के शिलशिले में गांव से पता

लेकर ओमप्रकाश के घर आया। रात में उनके पास रुका, उनकी पत्नी ने सुरेन्द्र के लिए अच्छा खाना बनाया, खाना खाते खाते वह बोला—

“भाभी जी आपके हाथ का खाना तो बहुत जायकेदार है हमारे घर में तो कोई भी ऐसा खाना नहीं बना सकता है।”

ओमप्रकाश की पत्नी तो खुश हो गई परन्तु उनकी स्मृति में वे बातें आईं जो उन्होंने बचपन में स्वयं भोगी थीं। बचपन की घटनाएं स्मृति का दरवाजा खटखटाने लगीं।

सुखदेव सिंह त्यागी के वे शब्द मेरे सीने में आज भी अपनी जलन से हमें झुलसा रहे हैं। जिनके पोते का हमने इतना आदर सम्मान किया। उन्हें अच्छा खाना खिलाया, अपने घर में सोने के लिए जगह दी, उन्हीं के दादा जी ने हमारे पुरे परिवार के साथ बुरा व्यवहार किया और हमें जूठन खाने के लिए मजबूर किया।

उस वक्त लोगों की आर्थिक व्यवस्था दयनीय थी गुजारा करना बहुत मुश्किल था। लोगों को दो वक्त की रोटी के लाले पड़े थे।

लोग त्यागियों के खेतों में गेंहूँ काटने जाते थे, तपती दोपहर में गेंहूँ काटना बहुत कष्ट प्रद और कठिन होता था। कटाई करने वाले अधिकतर दलित ही होते थे। जिनके तन पर कपड़े सिर्फ नाम भर के होते थे।

फिर भी अपने बच्चों के पालन पोषण के लिए दिन रात मेहनत मजदूरी करते थे, परन्तु मजदूरी देने में ज्यादातर तगा कंजूसी बरतते थे। लोगों को ना नुकर के बाद भी जो मिलता था उसी में अपना गुजारा कर लेते। वे बेचारे घर आकर कुढ़ते रहते और त्यागियों को कोसते रहते।

परन्तु भुख के सामने विरोध दम तोड़ देता था। उन्हें इक्कीस पुली पर एक पुली मेहनताना मिलती थी। एक भारी से भारी पुली में भी एक किलो गेंहूँ मुश्किल से निकलता था। ओमप्रकाश की माँ मेहनत मजदूरी के साथ साथ आठ दस त्यागियों के घर सफाई का काम भी करती थी। इस काम में उनकी बहन भाभी तथा जसबीर और जनेसर माँ का हाथ बँटाते थे। हर त्यागी के घर में पन्द्रह बीस मवेशी होते थे।

आज जब वह इन बातों के बारे में सोचता है तो मन में काँटे से उगने लगते हैं कैसा जीवन था, ऐसा लगता है मानो दर्द हर पीछा यातनाएं उनका पीछा नहीं छोड़ रही हैं।

यहां उस समय की घटना को दर्शाया गया है जब बालक ओमप्रकाश ने स्कूल के सामने अपना मुंह खोला था। एक बार मास्टर साहब ने लगभग रुआंसा होकर बताया था कि द्रोणाचार्य ने भूख से तड़पते अश्वत्थामा को आट्टा पानी घोल कर पिलाया था।

दूध की जगह द्रोण की गरीबी का दारुण नक्शा सुनकर पुरी कक्षा हाय हाय कर रही थी। यह प्रसंग द्रोण की गरीबी को दर्शाने के लिए महाभारतकार व्यास ने रचा था। ओमप्रकाश ने खड़ा होकर मास्टर साहब से एक सवाल पूछने की धृष्टता की थी, अश्वत्थामा को तो दूध की जगह आटे का घोल पिलाया था और हमे चावल का मांड। फिर भी महाकाव्य में हमारा जिक्र क्यों नहीं आया। किसी महाकवि ने हमारे जीवन पर एक भी शब्द क्यों नहीं लिखा। पुरी कक्षा उनका मुंह देखने लगी थी। जैसे उन्होंने कोई निरर्थक प्रश्न उठा दिया हो। मास्टर साहब चीख उठे थे।

“घोर कलयुग आ गया.....जब एक अछूत जबान जोरी कर रहा है।”

उस मास्टर ने ओमप्रकाश को मुर्गा बना दिया। पढ़ाना छोड़कर उसे बार बार चूहड़ा होने का उल्लेख करा रहे थे। उसने शीराम की एक लम्बी सी छड़ी किसी लड़के को लाने का आदेश दिया।

“चूहड़े के तु द्रोणाचार्य से अपनी बराबरी करे है.....ले तेरे उपर मैं महाकाव्य लिखूंगा..... उसने उनकी पीठ पर सटाक सटाक छड़ी से महाकाव्य रच दिया था।”

वह महाकाव्य आज भी ओमप्रकाश की पीठ पर अंकित हैं। भूख और असहाय जीवन के घृणित क्षणों में सामंती सोच का यह महाकाव्य हमारी पीठ पर ही नहीं हमारे मस्तिष्क के रेषे रेष पर अंकित है। अश्वत्थामा के प्रतिषेध की ज्वाला हमने उनके बार अपने अन्दर महसूस की हैं, जो हमारी बेचैनी को और बढ़ा देती है।

बरसो बरस चावल के मांड से बनी सब्जी खाकर अपने जीवन के अन्धेरे तहखानों से बाहर आने का संघर्ष किया। मांड पी पीकर हमारे पेट फूल जाते थे। भुख मर जाती थी, यही गाय का दूध था हमारे लिए, यही था स्वादिष्ट भोजन भी। यही था दारुण जीवन जिसकी दग्धता में झुलसकर जिस्म का रंग बदल गया है। इस प्रकार हम देखते हैं कि किन परिस्थितियों में ओमप्रकाश का जीवन व्यतीत हुआ। कितनी यातनाएँ,

दुखदर्द, और पीडाओं का उन्होंने सामना किया। किसी विद्वान अध्यापक द्वारा विद्यार्थी को बेवजह प्रताड़ित करना कहां की इन्सानियत थी।

ओमप्रकाश वाल्मीकी ने अपनी आत्मकथा जूठन में स्वयं द्वारा भोगी गई यातनाओं, जातिगत भेदभाव, शोषण का वर्णन किया है। और उन तमाम दलित समाज के लोगों का यथार्थ वर्णन किया है जिनका उस समय सर्वर्ण जाति के लोगों द्वारा शोषण किया जाता था। गांव में त्यागियों द्वारा उनके साथ छुआछूत की जाती थी। अगर उनके बच्चे स्कूल जाएं तो वहां निर्दयी अध्यापकों द्वारा उनका शोषण किया जाता था। दोनों ही स्थितियों में उन्हें जातिगत भेदभाव का सामना करना पड़ता था।

निष्कर्षः—

अन्त में कहा जा सकता है कि ओमप्रकाश वाल्मीकी द्वारा रचित दलित आत्मकथा जूठन में लेखक के परिवार और स्वयं भोगी हुई पीडाओं, यातनाओं और शोषणों का वर्णन किया गया है। दलित आत्मकथा जूठन में ओमप्रकाश वाल्मीकी द्वारा समाज को सत्य शक्ति निडरता पर वार करने की शक्ति मिलती है। यहाँ वर्ण व्यवस्था प्रताड़ित करना व छुआछूत के सामने खुला विद्रोह मुखरित हुआ है। यहाँ उन्होंने शिक्षकों पर करारा व्यंग्य किया है जो विद्वान शिक्षक होते हुए भी विद्यार्थियों से बुरा व्यवहार करते हैं। जूठन आत्मकथा में जातिगत भेदभाव व शोषण के प्रति आवाज उठाई गई। सदियों से पीड़ित मौन दलितों में नई उर्जा, चेतना भरने का कार्य लेखक ने स्वयं किया है। अगर सही रूप से देखा जाए तो क्या यह स्थिति आज बदल चुकी है, नहीं क्योंकि आज भी बहुत से ऐसे गांव हैं जहाँ दलितों के साथ बुरा व्यवहार किया जाता है। यह तब तक चलता रहेगा जब हम स्वयं को नहीं बदलेंगे। अगर हमारे परिवार में बच्चों को अच्छे संस्कार दिए जाएं तो यह छुआछूत की भावना जड़ से ही खत्म हो जाएगी। स्कूलों में भी अध्यापकों द्वारा बच्चों को अच्छी शिक्षा दी जानी चाहिए ताकि अस्पृश्यता जैसी बीमारी को जड़ से खत्म किया जा सके।

सन्दर्भ ग्रंथ सूचीः—

1. एन सिंह, *दलित साहित्य के प्रतिमान*, वाणी प्रकाशन, नयी दिल्ली प्र०-2012
2. हरपाल सिंह 'अरुश', *दलित साहित्य की भूमिका*, जवाहर पुस्तकालय, मथुरा, प्रकाशन. 2005
3. ओमप्रकाश वाल्मीकि, 'जूठन', राधा कृष्ण प्रकाशन 1997 नई दिल्ली, पृष्ठ-13
4. उपरिवत्, पृष्ठ 14
5. उपरिवत्, पृष्ठ 16
6. उपरिवत्, पृष्ठ 17
7. उपरिवत्, पृष्ठ 20
8. उपरिवत्, पृष्ठ 34
9. उपरिवत्, पृष्ठ 35